

आमदार स्थानिक विकास कार्यक्रमांतर्गत
विहित केलेल्या कमाल मर्यादे पर्यन्तच अनुज्ञेय
कामाना प्रशासकीय मंजूरी देण्याबाबत...

महाराष्ट्र शासन,
नियोजन विभाग,
मंत्रालय, मुंबई-४०० ०३२.
शासन परिपत्रक क्रमांक: स्थाविका-२००५/प्र.क्र.३८०/का.१४४५,
दिनांक : ३० जुलै, २००७.

वाचा:- शासन परिपत्रक, नियोजन विभाग क्र.स्थाविका-१०९६/प्र.क्र.२६/का.१४४५, दि. २८.९.१९९८.

प्रस्तावना:

आमदार स्थानिक विकास कार्यक्रमांतर्गत किती कमाल रकमेची कामे हाती घ्यावीत याबाबतच्या मर्यादा शासनाने वेळोवेळी स्पष्ट केल्या आहेत. असे असतांनाही तत्कालीन जिल्हाधिकारी, बीड यांनी सन २००३-०४ या आर्थिक वर्षी कमाल अनुज्ञेय मर्यादेपेक्षा जास्त रकमेच्या कामांना आमदार स्थानिक विकास कार्यक्रमांतर्गत प्रशासकीय मंजूरी दिली. या अनियमिततेमुळे आर्थिक दायित्व अकारण वाढून शासनावर अतिरिक्त वित्तीय भार पडला. त्यामुळे अशी अनियमितता भविष्यात पुन्हा घडू नये याकरिता पुढीलप्रमाणे सक्त सूचना सर्व संबंधितांना देण्यात येत आहेत.

परिपत्रक

आमदार स्थानिक विकास कार्यक्रमांतर्गत कामांना मंजूरी वा प्रशासकीय मंजूरी बाबत शासनाने वेळोवेळी ज्या मार्गदर्शकपर सूचना दिल्या आहेत, त्या सूचना एकत्रित स्वरूपात वर उल्लेखिलेल्या शासन परिपत्रकात सारांशाने उद्धृत केल्या आहेत. तेंव्हा शासनाने वेळोवेळी दिलेल्या सदरहू सूचनांकडे पुन्हा एकदा लक्ष वेधण्यात येत असून या सूचनांचे सर्व संबंधित जिल्हाधिकाऱ्यांनी कटाक्षाने पालन करणे अत्यावश्यक आहे. अन्यथा, याबाबत होणा-या अनियमित कार्यवाहीस संबंधित जिल्हाधिकारी यांना व्यक्तिशः जबाबदार धरण्यात येईल.

हे शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक क्र.२००७०७३०११५२५१००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(निं.बा.रायलापूरकर)

शासनाचे उप सचिव

प्रति,

- १) सर्व विभागीय आयुक्त,
- २) सर्व जिल्हाधिकारी,
- ३) सर्व विशेष कार्य अधिकारी (नियोजन), विभागीय आयुक्तांचे कार्यालय,
- ४) सर्व जिल्हा नियोजन अधिकारी,
- ५) सर्व जिल्हा कोषागार अधिकारी,
- ६) वित्त विभाग (कार्या.व्यय-८), मंत्रालय, मुंबई,
- ७) निवड नस्ती (का.१४४५), नियोजन विभाग.